

Opinjoni tal-Kumitat tar-Regjuni dwar il- Pakkett dwar It-tkabbir (2006) — Il-kapaċità ta' integrazzjoni

(2007/C 197/02)

IL-KUMITAT TAR-REĠJUNI

- iqis li l-“kapaċità ta' integrazzjoni” hija prerekwizit essenzjali sabiex jiġi determinat il-pass tal-proċess tat-tkabbir u mhux pretest sabiex l-adeżjoni ma ssehhx; huwa jqisha pjuttost bhala fattur essenzjali għat-trasparenza li l-ewwel u qabel kollox taffettwa l-UE u mbagħad lill-pajjiżi kandidati;
- jemmen li l-ewwel u qabel kollox it-tkabbir ta' l-UE jfisser li jinqasam proġett politiku komuni, ibbażat fuq valuri u prinċipji, kif ukoll fuq politiki u istituzzjonijiet komuni, u għalhekk il-“kapaċità ta' integrazzjoni” għandha titqies bhala mezz kif jiġu mharsa dawn il-prinċipji u l-valuri, dawn il-politiki u l-mod ta' hidma ta' l-istituzzjonijiet komunitarji halli l-effett tal-proġett politiku komuni ma jonqosx mill-qawwa tiegħu, jehtieg għall-kuntrarju, li dan jissahha permezz ta' tkabbir suċċessiv;
- ifakkar li, matul il-proċess tat-tkabbir, jehtieg li l-UE tibqa' thares il-kapaċità tagħha li taġixxi u tiehu deċiżjonijiet permezz ta' l-implimentazzjoni ta' politiki komuni effettivi; għalhekk jehtieg li jkun hemm rabta bejn il-politika tat-tkabbir tagħha u l-kapaċità tagħha li thares l-istruttura istituzzjonali, finanzjarja u politika speċifika tagħha. It-tkabbir m'għandux ikun il-kaġun li din l-istruttura tidghajjed u s-sinifikat u l-iskop inizjali m'għandhomx jitqieghdu friskju;
- jirimarka li f'kull proċess tat-tkabbir, li diffiċli jsehħ taht it-Trattati fl-istat attwali tagħhom, u b'mod partikolari minghajr tibdil fit-Trattat ta' Nizza, kif ukoll taht il-perspettivi finanzjarji attwali, l-istituzzjonijiet u l-korpi Ewropej kollha għandhom jintalbu jagħtu l-kontribut tagħhom sabiex issir evalwazzjoni ta' kull tibdil li jista' jkun hemm;
- jemmen li jkun pass siewi li jkun involut fir-riforma tas-sistema ta' l-iffinanzjar ta' l-UE, li għandha ssehħ b'mod parallel mal-proċess ta' riforma istituzzjonali; f'dan ir-rigward itenni li jinsab konvint li hija impossibbli li tinkiseb “aktar Ewropa” b'inqas riżorsi u jishaq li huwa importanti hafna għall-istruttura finanzjarja futura li jkun hemm konċentrazzjoni fuq is-setturi li jgħibu valur miżjud Ewropew;

I. Rakkomandazzjonijiet političi

Kommunikazzjoni mill-Kummissjoni lill-Parlament Ewropew u lill-Kunsill — Strateġija għat-Tkabbir u Sfidi Ewlenin 2006 — 2007 li tinkludi rapport speċjali meħmuż dwar il-kapaċità ta' l-UE biex tintegra fi hdanha membri ġodda

COM(2006) 649 finali

IL-KUMITAT TAR-REGJUNI

"Kapaċità ta' integrazzjoni" u t-tkabbir ta' l-UE

1. iqis li l-"kapaċità ta' integrazzjoni" hija prerekwizit essenzjali sabiex jiġi determinat il-pass tal-proċess tat-tkabbir u mhux pretest sabiex l-adeżjoni ma sseħħ; huwa jqisha pjuttost bhala fattur essenzjali għat-trasparenza li l-ewwel u qabel kollox taf-fettwa l-UE u mbagħad lill-pajjiżi kandidati;

2. għalhekk jaqbel mal-konklużjonijiet tal-Kunsill Ewropew ta' Diċembru 2006 li jikkunsidraw il-"kapaċità ta' integrazzjoni" bhala waħda mill-elementi prinċipali sabiex jinholoq kunsens imġedded fost iċ-ċittadini dwar il-politika tat-tkabbir;

3. ifakkar li l-kapaċità ta' l-Unjoni Ewropea sabiex tintegra membri ġodda fi hdanha hija riflessa b'mod partikolari f'dawn l-oqsma li ġejjin: fil-kapaċità finanzjarja ta' l-Unjoni Ewropea li timplimenta l-politiki tagħha, speċjalment il-politika agrikola komuni (PAK) u l-politika ta' koeżjoni jew fil-kapaċità tas-suq tax-xogħol li jassorbi haddiema ġodda mill-Istati Membri l-ġodda; u fil-kapaċità ta' l-istituzzjonijiet ta' l-UE li jaħdmu b'mod effettiv ma' numru akbar ta' Stati Membri kif indikat mill-Kunsill Ewropew ta' Kopenhagen;

4. ifakkar li, matul il-proċess tat-tkabbir, jeħtieġ li l-UE tibqa' thares il-kapaċità tagħha li taġixxi u tiehu deċiżjonijiet permezz ta' l-implimentazzjoni ta' politiki komuni effettivi; għalhekk jeħtieġ li jkun hemm rabta bejn il-politika tat-tkabbir tagħha u l-kapaċità tagħha li thares l-istruttura istituzzjonali, finanzjarja u politika speċifika tagħha. It-tkabbir m'għandux ikun il-każun li din l-istruttura tidghajef u s-sinifikat u l-iskop inizjali m'għandhomx jitqieghdu f'riskju;

5. jemmen li l-ewwel u qabel kollox it-tkabbir ta' l-UE jfisser li jinqasam proġett politiku komuni, ibbażat fuq valuri u prinċipji, kif ukoll fuq politiki u istituzzjonijiet komuni, u għalhekk il-"kapaċità ta' integrazzjoni" għandha titqies bhala mezz kif jiġu mharsa dawn il-prinċipji u l-valuri, dawn il-politiki u l-mod ta' hidma ta' l-istituzzjonijiet Komunitarji halli l-effett tal-proġett politiku komuni ma jonqosx mill-qawwa tiegħu. Jeħtieġ għall-kuntrarju, li dan jissahhah permezz ta' tkabbir suċċessiv;

6. iqis li d-dibattitu attwali dwar il-"kapaċità ta' integrazzjoni" wasal tard għaliex imissu nżamm waqt in-negożjati dwar l-Agenda 2000 u wkoll immedjatament qabel kull tkabbir suċċessiv u matul in-negożjati dwar il-perspettivi finanzjarji (2007-2013);

7. jenfasizza l-iżbilanċ eżistenti fil-mod kif id-dokument tal-Kummissjoni jipprezenta d-dibattitu dwar il-"kapaċità ta' integrazzjoni", li aktar iqisha bhala responsabbiltà tal-pajjiżi kandidati milli ta' l-UE nnifisha;

8. jirrimarka li f'kull proċess tat-tkabbir, li diffiċli jseħħ taht it-Trattati fl-istat attwali tagħhom, u b'mod partikolari mingħajr tibdil fit-Trattat ta' Nizza, kif ukoll taht il-perspettivi finanzjarji attwali, l-istituzzjonijiet u l-korpi Ewropej kollha għandhom jin-talbu jagħtu l-kontribut tagħhom sabiex issir evalwazzjoni ta' kull tibdil li jista' jkun hemm (per eżempju, fil-qasam tar-regoli tas-suq uniku, il-baġit u l-finanzi ta' l-UE jew it-tħaddim ta' l-istituzzjonijiet tagħha) li huwa meħtieġ sabiex żgur ikun suċċess; l-awtoritajiet reġjonali u lokali, flimkien mal-parlamenti nazzjonali u s-socjetà ċivili, għandhom rwol importanti x'jaqdu mil-lat ta' kemm is-socjetà tkun lesta tilqa' dan it-tkabbir (il-kapaċità tas-socjetà li tintegra fi hdanha ċittadini Ewropej ġodda li għandhom l-istess valuri, u li bis-saħħa t'hekk tinholoq identità u cittadinanza komuni, bl-għan li titwettaq unjoni aktar mill-qrib bejn il-popolazzjonijiet Ewropej);

9. għalhekk iqis li l-UE għandha tkun fi grad li tkun ċerta jekk il-"kapaċità ta' integrazzjoni" hijiex qieghda tiġi rispettata matul in-negożjati ma' pajjiż kandidat, u li dan għandu jitwettaq fl-istess żmien li jkun qieghed jiġi kkontrollat li l-kriterji ta' Kopenhagen ikunu rispettati mill-pajjiżi kandidati individwali u jaqbel mal-kritika li saret mill-Parlament Ewropew, fejn ġie konkluż li t-twegiba tal-Kummissjoni ma kinitx adegwata għaliex tonqos li tipprovi d-dettalji tan-negożjati attwali mil-lat tal-"kapaċità ta' integrazzjoni" u tonqos li telenka l-prinċipji li għandhom isostnu din id-definizzjoni;

10. jistenna li, matul il-fażi preċedenti tat-tkabbir li jmiss, il-Kummissjoni tanalizza l-impatt tat-tkabbir fuq il-politiki differenti kkonċernati u l-finanzjament tagħhom, flimkien ma' l-istruttura istituzzjonali ta' l-Unjoni. Dan l-eżerċizzju għandu jinkludi wkoll analiżi tad-diversi proċessi ta' riforma li qeghdin isehhu fil-pajjiżi kandidati, notevolment fir-rigward ta' involviment akbar taċ-ċittadini fil-proċess ta' adeżjoni u fir-rigward tad-diċentralizzazzjoni amministrattiva;

11. jissuġġerixxi li l-istituzzjonijiet Komunitarji jsahhu l-azzjonijiet immirati sabiex iċ-ċittadini u l-assocjazzjonijiet li jir-rappreżentawhom ikollhom il-possibbiltà li jesprimu u jaqsmu fil-pubbliku l-opinjoni tagħhom fir-rigward tal-proċess ta' integrazzjoni;

12. fdan l-isfond jemmen li analiżi dettaljata tal-futur tal-Politika ta' Koeżjoni hija kruċjali u li jkun għaqli li jkunu provduti simulazzjonijiet li jirriflettu d-diversi xenarji tat-tkabbir li huma possibbli; eżerċizzju dwar il-kapaċità ta' integrazzjoni ta' din ix-xorta, li jikkonċerna waħda mill-politiki l-aktar importanti ta' l-Unjoni mil-lat ekonomiku u soċjali u mil-lat tal-viżibiltà tal-valur miżjud għaċ-ċittadini, għandu jitwettaq bi shab miegħu;

13. madanakollu huwa konxju tad-diffikultà li tezisti sabiex titkejjel il-“kapaċità ta’ integrazzjoni” peress li min-natura tagħha din mhix statika, minhabba li l-mezzi maħluqa mill-Unjoni halli tikseb l-ghanijiet tagħha jistgħu jinbidlu matul is-snin; għaldaqstant jitlob għal definizzjoni aktar ċara tal-kapaċità ta’ integrazzjoni u kif din tista’ titkejjel;

14. jenfasizza li l-awtoritajiet reġjonali u lokalighandhom ikunu involuti direttament fil-monitoraġġ tal-politiki Ewropej speċifiċi li jaffettwawhom u fil-valutazzjonijiet ta’ l-impatt rilevanti kull meta dawn jiġu emendati bħala riżultat tat-tkabbir. Dan huwa partikolarment importanti għar-reġjuni li qegħdin fil-fruntiera ma’ pajjiżi kandidati;

15. jappoġġja t-talba tal-Parlament Ewropew sabiex ikun jista’ jagħti l-kunsens tiegħu, mhux biss fl-aħhar tan-negożjati, iżda wkoll qabel dawn jibdeu;

16. itenni d-deċiżjoni tiegħu li jwaqqaf gruppi ta’ hidma (il-Balkani tal-punent, il-Kroazja u t-Turkija) bħala mod Prattiku sabiex jgħin lill-awtoritajiet reġjonali u lokali fil-pajjiżi kandidati fl-isforz tagħhom għal “capacity building” u sabiex jissahħah id-djalogu politiku meħtieġ bejn l-UE u dawn il-pajjiżi; jittama wkoll illi dawn jiżviluppaw f’Kumitati Konsultattivi Kongunti, kif kien previst fid-diversi ftehimiet ta’ assoċjazzjoni, halli b’hekk ikunu jistgħu jesprimu l-fehmiet ta’ l-awtoritajiet reġjonali u lokali fil-pajjiżi kandidati matul il-fażi tan-negożjati;

17. jinsab konvint li d-dibattitu dwar il-“kapaċità ta’ integrazzjoni” għandu jservi wkoll ta’ kontinwazzjoni tad-djalogu fuq il-limiti ta’ l-UE, peress li deċiżjoni meħuda sabiex it-tkabbir ma jkunx estiz għal pajjiż kandidat speċifiku jew għall-pajjiżi oħrajn li għamlu t-talba iżda li t-talba tagħhom giet irrifjutata timplika l-ewwelnett it-tishih tal-Politika Ewropea tal-Viċinat u t-tieninett, l-użu ta’ approċċ funzjonali (kummerċ hieles jew kooperazzjoni territorjali, per eżempju) li jwasslu għal żvilupp ta’ forom ta’ integrazzjoni divrenzjata u/jew ta’ shubijiet speċjali;

Riforma istituzzjonali u finanzjarja

18. jaqbel mal-konkluzjonijiet tal-Kunsill Ewropew ta’ Diċembru 2006, u min-naha tiegħu jenfasizza l-bżonn li jiġu solvuti l-kwistjonijiet istituzzjonali qabel ma jkun hemm aktar tkabbir u qabel l-elezzjonijiet tal-Parlament Ewropew li ser jinżammu fl-2009; itenni s-sejha tiegħu sabiex il-proċess ta’ riforma jidentifika metodi halli l-proċeduri ta’ tehid ta’ deċiżjonijiet ta’ l-UE jkunu aktar effettivi u, fl-istess hin tithegġeg il-partecipazzjoni taċ-ċittadini u l-awtoritajiet reġjonali u lokali fil-proċess legiſlativ Ewropew, filwaqt li jirrikonoxxi l-potezjal ta’ gvernanza li taġixxi fuq hafna livelli fl-Ewropa wara t-tkabbir;

19. jemmen li jkun pass siewi li l-Kumitat tar-Reġjuni jkun involut fir-riforma tas-sistema ta’ l-iffinanzjar ta’ l-UE, li għandha

ssehħ b’mod parallel mal-proċess ta’ riforma istituzzjonali; f’dan ir-rigward itenni li jinsab konvint li hija impossibbli li tinkiseb “aktar Ewropa” b’inqas riżorsi; u jishaq li huwa importanti hafna għall-istruttura finanzjarja futura li jkun hemm konċentrazzjoni fuq is-setturi li jġibu valur miżjud Ewropew;

Trasparenza u komunikazzjoni għall-kunsens pubbliku

20. jilqa’ b’mod favorevoli l-proposti tal-Kummissjoni dwar it-trasparenza tan-negożjati għall-adeżjoni tal-pajjiżi kandidati sabiex tissahħah il-leġittimità demokratika tal-proċess tat-tkabbir u jtnaqqas id-distakk eżistenti bejn iċ-ċittadini u l-mexxejja politici tagħhom li huma marbutin li jagħmlu l-għazliet dwar l-adeżjoni u t-tkabbir, u jikkonsidra xieraq — bil-ghan li jintlaħaq dan l-iskop u tissahħah il-kwalità tan-negożjati — li s-soċjetà ċivili, l-awtoritajiet reġjonali u lokali tal-pajjiżi kandidati għandhom ikunu involuti b’mod attiv fid-diversi stadji tal-proċess ta’ adeżjoni, u li l-Kumitat tar-Reġjuni għandu jkun involut fil-proċess ta’ screening għall-kapitoli dwar il-politika ta’ koeżjoni u d-dicentralizzazzjoni;

21. jenfasizza li, sabiex tkun konsistenti ma’ l-approċċ tagħha ta’ trasparenza u onestà lejn iċ-ċittadini, il-Kummissjoni għandha tipprovdni t-test tar-rapport annwali tagħha dwar il-pajjiżi kandidati għall-UE u daww potenzjali fil-lingwi mitkellma miċ-ċittadini ta’ dawn il-pajjiżi, sabiex tittejjeb il-kwalità tal-proċess ta’ adeżjoni halli iċ-ċittadini jkunu jistgħu jippartecipaw fid-dibattitu nazzjonali dwar id-dhul fl-UE;

22. jenfasizza barra minn hekk li l-proċess ta’ adeżjoni, kif inhu strutturat illum, ġeneralment jiġi impost minn fuq u mhux neċessarjament sugġett għall-kontroll demokratiku tal-Parlament jew ta’ l-awtoritajiet reġjonali u lokali tal-pajjiżi kandidati, matul il-proċess ta’ adeżjoni, u lanqas ma jinvolvi direttament liċ-ċittadini, lill-partiti politici, lis-soċjetà ċivili jew lill-awtoritajiet lokali u reġjonali. Din ir-realtà tfisser li:

- a) ir-ritmu mgħaġġel impost mill-modernizzazzjoni u d-demokratizzazzjoni tal-pajjiżi kandidati mhux dejjem mexa bl-istess pass tal-kunsens taċ-ċittadini;
- b) dawn it-tibdiliet mhux dejjem imxew bl-istess pass tal-proċess tad-dicentralizzazzjoni amministrattiva li madanakollu sservi ta’ katalista halli jinkisbu d-demokratizzazzjoni u l-kunsens;
- ċ) ir-riformi interni, politiki u soċjali imposti mill-politika tat-tkabbir huma applikati fuq l-istrutturi amministrattivi, kemm nazzjonali kif ukoll reġjonali jew lokali, li għandhom tendenza li jkunu debboli u li jistgħu jibbenefikaw mill-għarfien ta’ amministrazzjonijiet Ewropej oħrajn, u mir-rispett tad-diversità u s-sussidjarjeta’;

23. jikkonsidra għalhekk li approċċ aktar partecipattiv, anke permezz tal-gemellaġġ — proċess li ta prova kemm huwa kruċjali sabiex il-popolazzjonijiet isiru jafu lil xulxin — jiffaċilita l-għieda kontra l-korruzzjoni ta' l-amministrazzjoni pubblika fil-pajjiżi kandidati, u jwassal sabiex il-gvernijiet lokali, reġjonali u nazzjonali jimplimentaw ir-riformi mehtieġa ta' l-amministrazzjoni u tal-ġustizzja;

24. jappoġġja l-approċċ enfasizzat mill-Parlament Ewropew u mill-Kummissjoni dwar ir-rwol li għandhom l-awtoritajiet reġjonali u lokali fil-qasam tal-komunikazzjoni, politika li għandha tkun diċentralizzata aktar bis-shih u li għandha tkun miftuha għall-kontribuzzjonijiet mis-soċjetà ċivili sabiex tiġġenera kunsens ta' l-opinjoni pubblika kemm fl-Istati Membri u kemm fil-pajjiżi kandidati, permezz tal-hidma tagħhom sabiex jissahhu t-trasparenza u r-responsabbiltà fil-proċess ta' tkabbir, halli b'hekk

sakemm ikun possibbli dan il-proċess ikun wiehed kongunt; għaldaqstant japprova l-proposti tal-Kummissjoni, iżda fl-istess hin mhux tal-fehma li l-Kummissjoni għandha tonqos mir-responsabbiltajiet politiċi tagħha lejn il-politika ta' komunikazzjoni dwar it-tkabbir, u għalhekk jistedinha sabiex thegġeg lill-awtoritajiet reġjonali u lokali jadottaw l-istrumenti neċessarji sabiex dan l-isforz kongunt ikun suċċess;

25. jistieden lill-awtorità baġitarja ta' l-UE sabiex tagħti kontribut finanzjarju għall-isforz li l-awtoritajiet reġjonali u lokali ta' l-Istati Membri u tal-pajjiżi kandidati ta' l-UE jridu jagħmlu, waqt li jipprovdu fondi għall-kampanji ta' informazzjoni dwar it-tkabbir fuq livell reġjonali u lokali kif ukoll jappoġġjaw l-amministrazzjonijiet reġjonali u lokali ta' l-Istati Membri u tal-pajjiżi kandidati fil-kompitu tagħhom li jwasslu l-messaġġ Ewropew.

Brussell, 6 ta' Ġunju 2007.

Il-President
tal-Kumitat tar-Reġjuni
Michel DELEBARRE

II. Proċedura

Titolu	Komunikazzjoni mill-Kummissjoni lill-Parlament Ewropew u lill-Kunsill — Strategija għat-Tkabbir u Sfidi Ewlenin 2006 — 2007 li tinkludi rapport speċjali mehmuz dwar il-kapaċità ta' l-UE biex tintegra fi hdanha membri godda
Referenzi	COM(2006) 649 finali
Bażi legali	L-ewwel paragrafu ta' l-Artikolu 265 tat-Trattat tal-KE
Bażi għal proċedura	
Data tar-referral tal-Kummissjoni	8.11.2006
Data tad-deċiżjoni tal-Bureau	25.4.2006
Kummissjoni kompetenti	Kummissjoni għar-Relazzjonijiet Esterni u l-Kooperazzjoni Diċentralizzata (RELEX)
Rapporteur	Is-Sur Isidoro Gottardo (IT/EPP), Membru tal-kunsill municipali ta' Sacile (PN)
Nota ta' analiżi	7.12.2006
Diskuss fil-kummissjoni	25.1.2007
Data ta' l-adozzjoni mill-kummissjoni	29.3.2007

Riżultat tal-votazzjoni fil-kummissjoni	Adottata b'maġġoranza
Data ta' l-adozzjoni fis-sessjoni plenarja	6 ta' Ġunju 2007
Opinjoniġiet preċedenti tal-Kumitat tar-Reġjuni	<p>CdR 115/2006 fin ⁽¹⁾, Opinjoni dwar il-Komunikazzjoni mill-Kummissjoni "Il-Balkani tal-Punent fi triqithom lejn l-UE: it-tishih ta' l-istabilità u t-tkattir tal-prosperità" COM (2006) 27 final <i>Rapporteur</i> is-Sur Franz Schausberger (AT/PPE), adottata fil-Plenarja tal-KtR l-14.6.2006</p> <p>CdR 50/2006 fin ⁽²⁾, Opinjoni dwar il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni "Djalogu tas-Soċjetà Ċivili bejn l-UE u l-Pajjiżi Kandidati" COM (2005) 290 final. <i>Rapporteur</i> is-Sur Isidoro Gottardo (IT/PPE), adottata fil-Plenarja tal-KtR, is-27.4.2006</p> <p>CdR 499/2004 fin ⁽³⁾, Opinjoni dwar "Id-deċiżjoni tal-Kunsill dwar il-prinċipji, il-prijoritajiet u l-kondizzjonijiet li jinsabu fis-Shubija Ewropea mal-Kroazja" COM(2004) 275 final. <i>Rapporteur</i> is-Sur Isidoro Gottardo (IT/PPE), adottata fil-Plenarja tal-KtR, it-13.10.2005</p> <p>CdR 495/2004 fin ⁽⁴⁾, Opinjoni dwar ir-"Rakkomandazzjoni tal-Kummissjoni Ewropea dwar il-progress tat-Turkija lejn l-adeżjoni" COM(2004) 656 final <i>Rapporteur</i> is-Sinjura Helene Lund (DK/PES), adottata fil-Plenarja tal-KtR, is-6.7.2005</p>

⁽¹⁾ ĠU C 51, 6.3.2007, p. 16.

⁽²⁾ ĠU C 206, 29.8.2006, p. 23.

⁽³⁾ ĠU C 81, 4.4.2006, p. 42.

⁽⁴⁾ ĠU C 31, 7.2.2006, p. 11.